

சாராம்சம்: இனிய குழந்தைகளே, ஆத்மாக்களாகிய நீங்கள் உங்கள் பாகங்களை நடிக்க வேண்டிய எல்லையற்ற நாடக மேடை இதுவாகும். ஒவ்வொருவருடைய பாகமும் இதில் நிச்சயிக்கப்பட்டுள்ளது.

கேள்வி: உங்களுடைய கர்மாத்தீத ஸ்திதியை அடைவதற்கு என்ன முயற்சியை நீங்கள் மேற்கொள்ள வேண்டும்?

பதில்: நீங்கள் கர்மாத்தீத ஸ்திதியை அடைவதற்கு, உங்களை முற்றாக அர்ப்பணிக்க வேண்டும். எதுவுமே உங்களுடையதல்ல. நீங்கள் அனைத்தையும் மறந்துவிட வேண்டும். அப்போதுதான் உங்களால் கர்மாத்தீத நிலையை அடையமுடியும். தங்களுடைய செல்வம், சொத்துக்கள். குழந்தைகள் போன்றவற்றை நினைவு செய்பவர்கள் கர்மாத்தீத நிலையை அடையமுடியாது. ஆகவே, பாபா கூறுகிறார்: நான் ஏழைகளின் பிரபு. ஏழைக் குழந்தைகள் விரைவில் தங்களை அர்ப்பணித்துவிடுகிறார்கள். அவர்களால் அனைத்தையும் இலகுவாக மறந்துவிடவும், தந்தை ஒருவரின் நினைவில் இருக்கவும் முடியும்.

ஓம் சாந்தி. ஆன்மீகத் தந்தை இங்கு அமர்ந்திருந்து, தனது ஆன்மீகக் குழந்தைகளுக்கு விளங்கப்படுத்துகிறார். இப்பொழுது நீங்கள் வீடு திரும்ப வேண்டும் என்பது நிச்சயமாகக் குழந்தைகளாகிய உங்கள் புத்தியில் உள்ளது. இது பக்தர்களின் புத்தியில் இல்லை. 84 பிறவிகளின் இந்தச் சக்கரம், இப்பொழுது முடிவுக்கு வருகிறது என்பது உங்களுக்குத் தெரியும். இது மிகப் பெரிய, எல்லையற்ற நாடகமேடையாகும். இது ஒரு எல்லையற்ற நாடகமேடையாகும். நீங்கள் அந்தப் பழைய நாடகமேடையை விட்டு விட்டு, வீட்டிற்குச் செல்லவேண்டும். தூய்மையற்ற ஆத்மாக்கள் அங்கு செல்ல முடியாது. நீங்கள் நிச்சயமாகத் தூய்மையாக வேண்டும். இப்போது, இது இந்த நாடகம் முடிவடையும் நேரமாகும். இப்போது இது எல்லையற்ற துன்பத்தின் முடிவாகும். இந் நேரத்தில் சுவர்க்கம் என்று மக்கள் கருதுகின்ற அனைத்தும், மாயையின் பகட்டாகும். ஏராளமான மாளிகைகள், கார் போன்றவைகள் உள்ளன. அவை, மாயையின் போட்டிகள் என்று அழைக்கப்படும். அது சுவர்க்கத்திற்கும், நரகத்திற்குமிடையேயான போட்டியாகும். இங்கு தற்காலிக சந்தோஷம் உள்ளது. அது மாயையின் தூண்டுதலாகும். நாடகத்தின்படி, ஏராளமான மக்கள் உள்ளனர். முதலில், ஒரேயொரு ஆதி சனாதன தேவி தேவதா தர்மம் மாத்திரமே இருந்தது. இப்போது நாடகமேடை நிரம்பிவிட்டது. இந்தச் சக்கரம் இப்போது முடிவடைவதுடன், அனைவரும் தமோப்பிரதானாகவும் உள்ளார்கள். உலகமும் தமோப்பிரதானாக உள்ளது. அது சதோப்பிரதான் ஆகவேண்டும். முழு உலகமும் புதியதாக ஆக்கப்பட வேண்டும். அது தொடர்ந்து எண்ணற்ற தடவைகள் பழையதிலிருந்து புதியதாகவும், புதியதிலிருந்து பழையதாகவும் ஆகுகிறது. இதுவே அநாதியான நாடகமாகும். அது எப்போது ஆரம்பமானதென உங்களால் கூறமுடியாது. அது முடிவின்றி, அநாதியாகத் தொடர்கிறது. உங்களுக்கு மாத்திரமே இது தெரியும். வேறு எவருக்கும் இது தெரியாது. இந்த ஞானத்தைப் பெறுவதற்கு முன்னர், நீங்களும் எதனையும் அறிந்திருக்கவில்லை. தேவர்கள்கூட இதனை அறிந்திருக்கவில்லை. அதி மேன்மையான சங்கமயுகத்துப் பிராமணர்களாகிய உங்களுக்கு மாத்திரமே, இது தெரியும். பின்னர் இந்த ஞானம் மறைந்துவிடும். தந்தை உங்களை சந்தோஷதாமத்தின் அதிபதிகள் ஆக்குகிறார். ஆகவே, உங்களுக்கு அதனைவிட வேறு என்னதான் வேண்டும்? நீங்கள் அடைவதற்கு விரும்பியவை அனைத்தையும், தந்தையிடமிருந்து பெறுகிறீர்கள். அவற்றை விட நீங்கள் பெறுவதற்கு வேறு எதுவுமே இல்லை. ஆகவே தந்தை விளங்கப்படுத்துகிறார்: நீங்களே மிகவும் தூய்மையற்றவர்கள் ஆகிவிட்டீர்கள். நீங்களே முதலில் வந்து, உங்களின் ஒரு பாகத்தை நடிப்பவர்கள். ஆகவே, நீங்களே முதலில் திரும்ப வேண்டியவர்கள். இதுவே சக்கரமாகும். நீங்களே முதலில் மாலையில் கோர்க்கப்படுவீர்கள். இது உருத்திரரின் மாலையாகும். உலகிலுள்ள அனைத்து மக்களும் ஒரு நூலில் கோர்க்கப்பட்டுள்ளார்கள். அவர்கள் அந்த நூலிலிருந்து விடுபட்டு, பரந்தாமத்திற்குச் செல்வார்கள். பின்னர் அவர்கள் மீண்டும் அவ்வாறு கோர்க்கப்படுகின்றார்கள். மாலை மிகவும் பெரிதாகும். சிவபாபாவிற்கு ஏராளமான குழந்தைகள் இருக்கிறார்கள். தேவர்களாகிய நீங்களே, முதலில் வருகின்றீர்கள். இது எல்லையற்ற மாலையாகும். அனைவரும் மணிகள் போன்று கோர்க்கப்பட்டிருக்கும் இது ஓர் எல்லையற்ற மாலையாகும். உருத்திரரின் மாலையும், விஷ்ணுவின் மாலையும் நினைவுகூரப்படுகின்றன. பிரஜாபிதாவின் மாலை என்றில்லை. பிரம்மகுமாரர், குமாரிகள் ஆகிய உங்களின் மாலையும் இல்லை. ஏனெனில் நீங்கள் ஏறி, இறங்கி, தோற்கடிக்கப்படுகிறீர்கள். மாயை மீண்டும், மீண்டும் உங்களை விழச் செய்கிறாள். இதனாலேயே, பிரம்மாவின் மாலை உருவாக்கப்படவில்லை. நீங்கள் முழுமையாகச் சித்தியடையும்போது, விஷ்ணுவின் மாலை உருவாக்கப்படுகிறது. உண்மையில், பிரஜாபிதா பிரம்மாவின் வம்ச விருட்சமும் உள்ளது. நீங்கள் சித்தியடையும்போது, பிரம்மாவின் மாலையும் இருப்பதாகக் கூறப்படும். வம்ச விருட்சம் உருவாக்கப்பட்டுள்ளது. இன்று நீங்கள் தூய்மையாகுவீர்கள், ஆனால், நாளை மாயை உங்களை அடித்து, அனைத்தையும் இழக்கச் செய்வதால், இந் நேரத்தில் மாலையை உருவாக்க முடியாது. நீங்கள் சம்பாதித்தவை அனைத்தையும் அப்போது இழந்துவிடுவீர்கள். பின்னர், நீங்கள் துண்டிக்கப்படுகிறீர்கள். நீங்கள் எங்கிருந்து விடுகிறீர்கள் என்று எண்ணிப் பாருங்கள்! தந்தை உங்களை உலக அதிபதிகள் ஆக்குகிறார். அவருடைய ஸ்ரீமத்தைப் பின்பற்றுவதால், நீங்கள் ஓர் உயர்ந்த அந்தஸ்தைப் பெறலாம். நீங்கள் தோற்கடிக்கப்பட்டுவிட்டால், அனைத்தும் முடிந்துவிடும். காமம் என்ற விகாரமே மிகப்பெரிய எதிரியாகும். நீங்கள் அதனிடமிருந்து தோற்கடிக்கப் படக்கூடாது. மற்றைய விகாரங்கள் அனைத்தும், அதன் குழந்தைகளே. காமம் என்ற விகாரமே மிகப்பெரிய எதிரியாகும். இதனையே நீங்கள் வெல்ல வேண்டும். காமத்தை வெல்வதன் மூலம் நீங்கள் உலகை வென்றவர்கள் ஆகுகின்றீர்கள். இந்த ஐந்து

விகாரங்களும் அரைக் கல்பத்திற்கு உங்கள் எதிரிகளாக இருந்தவை என்பதால் அவை உங்களை விட்டுவிடமாட்டாது. தாங்கள் கோபப்பட வேண்டியுள்ளது என்று அனைவரும் கூக்குரலிடுகிறார்கள். கோபப்படுவதற்கு என்ன தேவையுள்ளது? அனைத்தையும் அன்பினால் பெற்றுக்கொள்ளலாம். நீங்கள் ஒரு திருடனுக்கு அன்புடன் விளங்கப்படுத்தினால், அவன் விரைவில் உண்மையைக் கூறிவிடுவான். தந்தை கூறுகிறார்: நானே அன்புக் கடல். ஆகவே குழந்தைகளே, நீங்கள் அனைத்தையும் அன்புடன் செய்ய வேண்டும். ஒருவர் எப்பதவியில் இருந்தாலும் சரி இராணுவத்தில் இருப்பவர்கள்கூட பாபாவிடம் வருகிறார்கள். அவர்களுக்கும் பாபா விளங்கப்படுத்துகிறார்: நீங்கள் சவர்க்கத்திற்குச் செல்ல விரும்பினால், சிவபாபாவை நினைவு செய்யுங்கள். அவர்களுக்குக் கூறப்படுகிறது: நீங்கள் போர்க்களத்தில் மரணித்தால், சவர்க்கத்திற்குச் செல்வீர்கள். உண்மையில் இதுவே போர்க்களமாகும். அந்த மக்கள் போர் புரியும்போது மரணிக்கிறார்கள். பின்னர் அவர்கள் இங்கு இன்னோர் பிறவியை எடுக்கிறார்கள். ஏனெனில் அவர்கள் அந்த சம்ஸ்காரத்தைத் தங்களுடன் எடுத்துச் செல்கிறார்கள். அவர்களால் சவர்க்கத்திற்குச் செல்ல முடியாது. ஆகவே பாபா அவர்களுக்கு விளங்கப்படுத்துவதுண்டு: சவர்க்கம் ஸ்தாபிக்கப்படுவதனால், சிவபாபாவை நினைவு செய்வதால், உங்களால் சவர்க்கத்திற்குச் செல்ல முடியும். சிவபாபாவை நினைவு செய்வதால் மாத்திரமே உங்கள் பாவங்கள் அழிக்கப்படும். நீங்கள் இந்த ஞானத்தில் ஒரு சிறிதளவையேனும் பெற்றுக்கொண்டால், இந்த அழியாத ஞானம் ஒருபோதும் அழிக்கப்பட மாட்டாது. குழந்தைகளாகிய நீங்கள் ஒன்றுகூடல்கள் போன்றவற்றை நடத்தும்போது, பல பிரஜைகள் போன்றவர்கள் உருவாக்கப்படுகிறார்கள். நீங்களே ஆன்மீக இராணுவத்தினர். இங்கு ஒரு சில கொமாண்டர்களும் (commanders) மேஜர் (major) போன்றவர்களும் இருக்கிறார்கள். பல பிரஜைகள் உருவாக்கப்படுகிறார்கள். நன்றாக விளங்கப்படுத்துபவர்கள் ஏதாவதொரு நல்ல பதவியைப் பெறுவார்கள். அவர்களிலும், முதலாம். இரண்டாம், மூன்றாம் தரத்தினர் உள்ளார்கள். நீங்கள் தொடர்ந்து அவர்களுக்குக் கற்பிக்கும்போது, அவர்கள் சரியாக உங்களைப் போன்று ஆகுவார்கள். சிலரால் அனைவரையும் முன்னேற்ற முடியும். அவர்கள் ஒருவரைவிட மற்றொருவர் முன்னேறிச் செல்வதைக் காணக்கூடியதாகவுள்ளது. புதியவர்கள் பழையவர்களைவிட முன்னேறிச் செல்வார்கள். நீங்கள் தந்தையுடன் பூரணமாக யோகம் செய்தால், உங்களால் மிக உயரத்திற்குச் செல்ல முடியும். அனைத்தும் யோகத்திலேயே தங்கியுள்ளது. இந்த ஞானம் மிகவும் இலகுவானது என்று நீங்கள் உணர்கிறீர்கள். தந்தையை நீங்கள் நினைவு செய்வதில் தடைகள் உள்ளன. தந்தை கூறுகிறார்: நீங்கள் உணவு உண்ணும்போது, தந்தையின் நினைவில் இருந்தவாறு உண்ணுங்கள். எவ்வாறாயினும், சிலர் இரண்டு நிமிடங்கள் அல்லது ஐந்து நிமிடங்கள் நினைவில் இருப்பார்கள். முழு நேரமும் நினைவில் அமர்ந்திருப்பது, எவருக்குமே மிகவும் கடினமானதாகும். மாயை உங்களை எங்காவது ஓர் இடத்திற்குக் கூட்டிச் சென்று, உங்களை மறக்கச் செய்கிறாள். வேறு எவரையுமன்றி, தந்தையை மாத்திரம் நினைவு செய்வதாலேயே உங்களால், கர்மாதீத ஸ்திதியை அடைய முடியும். ஏதாவது உங்களுக்குச் சொந்தமானதாக இருந்தால், நீங்கள் நிச்சயமாக அதனை நினைவு செய்வீர்கள். எதையும் நினைவு செய்யக்கூடாது. இந்த பாபா ஓர் உதாரணமாகும். அவர் எதனை நினைவு செய்வார்? அவர் தனது குழந்தைகளை அல்லது செல்வம் போன்றவற்றை நினைவு செய்வாரா? அவர் குழந்தைகளாகிய உங்களை மாத்திரம் நினைவு செய்வார். தந்தை உங்களுக்கு நன்மையளிப்பதற்காக வந்திருப்பதால், நிச்சயமாக அவர் உங்களை நினைவு செய்வார். அவர் அனைவரையும் நினைவு செய்கிறார். இருந்தபோதும், அவரது கவனம் மலர்களின் பக்கமே ஈர்க்கப்படுகிறது. பல வகையான மலர்கள் உள்ளன. சில நறுமணம் அற்றவை. அது ஒரு பூந்தோட்டமாகும்.. தந்தையும் பூந்தோட்டத்தின் அதிபதி என்றும், பூந்தோட்டக்காரர் என்றும் அழைக்கப்படுகிறார். மக்கள் கோபமடைந்து, எவ்வாறு சண்டை சச்சரவுகள் செய்கிறார்கள் என்று உங்களுக்குத் தெரியும். அவர்களுக்கு அதிகளவு சரீர உணர்வு உள்ளது. தந்தை விளங்கப்படுத்துகிறார்: எவராவது கோபப்பட்டால், நீங்கள் அமைதியாக இருக்க வேண்டும். கோபம் ஒரு தீய ஆவியாகும். தீய ஆவிகளுக்கு நீங்கள் மௌனமாகவே பதிலளிக்க வேண்டும். கடவுளின் வழிகாட்டலான ஸ்ரீமத் பகவத் கீதை, அனைத்து சமய நூல்களினதும் இரத்தினமாகும். கடவுள் மாத்திரமே வந்து, எங்களுக்கு இறை வழிகாட்டல்கள், தீய வழிகாட்டல்கள், தெய்வீக வழிகாட்டல்களைப்பற்றிக் கூறுகிறார். அவர் இராஜ யோகத்தின் ஞானத்தைத் தருகிறார். இந்த ஞானம் பின்னர் மறைந்துவிடும். நீங்கள் அரசர்களுக்கெல்லாம் அரசர்கள் ஆகிய பின்னர், இந்த ஞானத்தைக் கொண்டு என்ன செய்வீர்கள்? நீங்கள் 21 பிறவிகளுக்கான வெகுமதியைப் பெறுகிறீர்கள். இந்தக் குறிப்பிட்ட முயற்சியின் பலன் என்பதை நீங்கள் அங்கு தெரிந்துகொள்ள மாட்டீர்கள். நீங்கள் பல தடவைகள் சத்திய யுகத்திற்குச் சென்றிருக்கிறீர்கள். இந்தச் சக்கரம் தொடர்ந்து சுழல்கிறது. சத்திய, திரேதா யுகங்களே ஞானத்தின் வெகுமதியாகும். அங்கு நீங்கள் ஞானத்தைப் பெறுவீர்கள் என்றில்லை. தந்தை இங்கு வந்து, பக்தியின் பலனான ஞானத்தைத் தருகிறார். நீங்கள் அதிகளவு பக்தியைச் செய்ததாகத் தந்தை உங்களுக்குக் கூறியிருக்கிறார். இப்பொழுது ஒரேயொரு தந்தையை நினைவு செய்தால், நீங்கள் தமோப்பிரதானிலிருந்து, சதோப்பிரதான் ஆகுவீர்கள். இதற்கு முயற்சி தேவை. படைப்பின் ஆரம்பம், மத்தி மற்றும் இறுதியை நினைவு செய்யுங்கள். நீங்கள் பூகோளத்தை ஆள்பவர்கள் ஆகுவீர்கள். கடவுள் குழந்தைகளாகிய உங்களைத் தெய்வங்களாகவும், பெண்தெய்வங்களாகவும் ஆக்குகிறார். எவ்வாறாயினும் சரீரதாரிகளைத் தெய்வங்கள் என்றும், பெண் தெய்வங்கள் என்றும் அழைப்பது தவறாகும். பிரம்மா, விஷ்ணு மற்றும் சங்கரர் ஆகியோருக்கிடையே ஆழமான தொடர்பு உள்ளது. இந்த பிரம்மா, பின்னர் விஷ்ணு ஆகுகிறார். சிவன் இவருக்குள் பிரவேசிக்கிறார். சூட்சும உலகத்தில் இருப்பவர்கள் தேவதைகள் என்று அழைக்கப்படுகிறார்கள். நீங்கள் தேவதைகள்

ஆகவேண்டும். உங்களுக்குக் காட்சிகள் கிடைக்கும். அவ்வாறன்றி, அங்கு வேறு எதுவும் இருக்காது. அங்கு மௌனமும், பின்னர் அசைவுகளும், பின்னர் இங்கு பேச்சும் இருக்கும். இதுவே விபரமாகும். ஆனால் மீண்டும் ஒரு முறை உங்களுக்குச் சுருக்கமாகக் கூறப்படுகிறது: மன்மனாபவ! சதா என்னை மாத்திரம் நினைவு செய்வதுடன், உலகச் சக்கரத்தையும் நினைவு செய்யுங்கள்! இங்கு அமர்ந்திருக்கும்போது, அமைதி தாமத்தையும், சந்தோஷ தாமத்தையும் நினைவு செய்யுங்கள். தொடர்ந்து இந்தப் பழைய துன்ப பூமியை மறந்து விடுங்கள்! இது உங்கள் புத்தியின் எல்லையற்ற துறவறமாகும். அவர்களுடையது எல்லைக்குட்பட்ட துறவறமாகும். துறவறப் பாதையில் இருப்பவர்கள் இல்லறப் பாதைக்கான ஞானத்தைக் கொடுக்க முடியாது. அரசர்களும், அரசிகளும் ஆகுவது இல்லறப் பாதையாகும். அங்கு சந்தோஷம் மாத்திரமே இருக்கும். அந்த மக்களுக்கு (சந்நியாசிகள்) சந்தோஷத்தில் நம்பிக்கையில்லை. மில்லியன் கணக்கான சந்நியாசிகள் இருக்கிறார்கள். அவர்களின் பராமரிப்பும், வருமானமும் இல்லறத்தில் இருப்பவர்களிடமிருந்தே பெறப்படுகிறது. முதலில் நீங்கள் தான, தர்மங்கள் செய்தீர்கள். பின்னர் நீங்கள் பாவம் நிறைந்த வியாபாரத்தைச் செய்தீர்கள். ஆகவே நீங்கள் பாவம் நிறைந்த ஆத்மாக்கள் ஆகினீர்கள். குழந்தைகளாகிய நீங்கள் இப்போது ஒருவருக்கொருவரிடையே ஞான இரத்தினங்களைப் பரிமாறுகிறீர்கள். தர்மசாலைகள் போன்றவற்றைக் கட்டும் அந்த மக்கள் அவர்களின் அடுத்த பிறவியில் சிறந்த பிரதிபலனைப் பெறுகிறார்கள். அந்த ஒருவரே எல்லையற்ற தந்தையாகும். இது நேரானது. மற்றையது மறைமுகமானது. அவர்கள் அனைத்தையும் கடவுளுக்கு அர்ப்பணிக்கிறார்கள். ஆனால், அவர்கள் எதனையும் விரும்பமாட்டார்கள். சிவபாபாவே, அருள்பவராவார். அவருக்குப் பசிக்குமா? ஸ்ரீகிருஷ்ணர் அருள்பவர் அல்லர். தந்தை ஒருவரே அனைவருக்கும் அருள்பவர். அவர் எதனையும் பெற்றுக்கொள்வதில்லை. நீங்கள் ஒன்றைக் கொடுத்தால், அதற்குப் பிரதியுபகாரமாகப் பத்து மடங்கு பெறுகின்றீர்கள். ஏழைகள் இரண்டு ரூபாய் கொடுத்தாலும், அதற்கு வெகுமதியாகப் பல மில்லியன்களைப் பெறுகின்றார்கள் (சுதாமாவின் உதாரணம்) பாரதம் தங்கச் சிட்டுக் குருவியாக இருந்தது. தந்தை உங்களை மிகவும் செல்வந்தர்களாக ஆக்கினார். சோமநாத் கோவிலில் எல்லையற்ற செல்வம் இருந்தது. அந்த மக்கள் அதிகளவு கொள்ளையடித்துவிட்டார்கள். அங்கு மிகப் பெரிய வைரங்களும், இரத்தினங்களும் இருந்தன. இப்போது நீங்கள் அவற்றை எங்கும் காணமுடியாது. அவை அனைத்தும் அகற்றப்பட்டு விட்டன. பின்னர் வரலாறு மீண்டும் இடம்பெறும். அங்கு அனைத்து சுரங்கங்களும் உங்களுக்காக நிறைந்து இருக்கும். அங்குள்ள வைரங்களும், இரத்தினங்களும் கற்களைப் போன்று இருக்கும். அழியாத ஞான இரத்தினங்களைத் தந்தை உங்களுக்குத் தருகிறார். அதனால் நீங்கள் மிகுந்த செல்வந்தர்கள் ஆகுகிறீர்கள். ஆகவே இனிமையிலும் இனிமையான குழந்தைகளாகிய நீங்கள் மிகவும் சந்தோஷமாக இருக்கவேண்டும். நீங்கள் எந்தளவுக்கு அதிகமாகத் தொடர்ந்து கற்கின்றீர்களோ, அந்தளவுக்கு அதிகமாக, சந்தோஷ பாதரசம் உயரும். எவராவது ஒரு முக்கிய பரீட்சையில் சித்தியடைந்ததும், அவரின் புத்தியில் இருக்கும்: நான் இந்தப் பரீட்சையில் சித்தியடைந்ததும், இவ்வாறாகி, இதனைச் செய்வேன். நீங்கள் அந்தத் தேவதைகள் ஆகுவீர்கள் என்பது உங்களுக்கும் தெரியும். அவை உயிரற்ற விக்கிரகங்கள். ஆனால் நாங்கள் அங்கு உயிருள்ள விக்கிரகங்களாக இருப்போம். நீங்கள் உருவாக்கிய படங்கள் எங்கிருந்து வந்தன? தெய்வீகக் காட்சிகளினால் நீங்கள் அவற்றைக் கண்டீர்கள். அந்தப் படங்கள் மிகவும் அற்புதமானவை. அவற்றை பிரம்மா செய்ததாகச் சில மக்கள் எண்ணுகிறார்கள். அவர் அதனை எவரிடமிருந்தும் கற்றிருந்தால், அதனைக் கற்றவராக ஒருவர் மாத்திரம் இருந்திருக்க மாட்டார். மற்றவர்களும் கற்றிருப்பார்கள். இந்த ஒருவர் கூறுகிறார்: நான் எதனையும் கற்கவில்லை. தெய்வீகக் காட்சி மூலம் தந்தையே அவற்றைச் செய்தார். இந்தப் படங்கள் அனைத்தும் ஸ்ரீமத்திற்கு ஏற்பவே செய்யப்பட்டுள்ளன. அவை மனிதர்களின் கட்டளைகளுக்கு அமையச் செய்யப்பட்ட படங்கள் அல்ல. அவை அனைத்தும் அழிக்கப்பட்டுவிடும். அவற்றின் பெயரோ அல்லது சுவடோ எஞ்சியிருக்காது. இது இந்த உலகத்தின் முடிவாகும். பக்தி மார்க்கத்திற்கு உரியவை ஏராளமாக உள்ளன. அவை எவையும் எஞ்சியிருக்காது. புதிய உலகில் அனைத்தும் புதியனவாக இருக்கும். நீங்கள் பல தடவைகள் சுவர்க்கத்தின் அதிபதிகளாக இருந்தீர்கள். பின்னர் மாயை உங்களைத் தோற்கடிக்கச் செய்தாள். செல்வம் அல்ல, விகாரங்களே மாயை என்று அழைக்கப்படுகின்றன. குழந்தைகளாகிய நீங்கள் அரைக் கல்பத்திற்கு இராவணனின் சங்கிலியில் அகப்பட்டு இருக்கிறீர்கள். இராவணனே பழைய எதிரியாவான். அவனுடைய இராச்சியம் அரைக் கல்பத்திற்குத் தொடரும். அவர்கள் பல நூறாயிரக் கணக்கான ஆண்டுகள் என்று கூறும்போது, அரைவாசி, அரைவாசி என்ற கணக்கு சரியாக இருக்க மாட்டாது. அதிகளவு வித்தியாசம் உள்ளது! முழுச் சக்கரமும் 5000 ஆண்டுகள் என்று தந்தை உங்களுக்குக் கூறியுள்ளார். 8.4 மில்லியன் ஜீவராசிகள் இருக்க முடியாது. அது பெரிய பொய்யாகும். சூரிய, சந்திர வம்சத்துத் தேவதைகள் நூறாயிரக் கணக்கான ஆண்டுகள் ஆட்சி செய்தார்களா? அவர்களுடைய புத்தி தொழிற்படுவதில்லை. இந் நேரத்தில் சந்நியாசிகள் தாங்கள் செய்பவை தவறெனக் கருதினால், அவர்களுடைய சிஷ்யர்கள் அவர்களை விட்டுச் சென்றுவிடுவார்கள். அப்போது ஒரு புரட்சி இருக்கும். இதனாலேயே அவர்கள் இப்போது உங்கள் வழிகாட்டல்களைப் பின்பற்றாது, தங்கள் இராச்சியத்தை விட்டுச் சென்று விடுகிறார்கள். அவர்கள், இப்போதல்ல, இறுதியில் சிறிதளவு புரிந்து கொள்கின்றார்கள். செல்வந்தர்கள் ஞானத்தைப் பெற மாட்டார்கள். தந்தை கூறுகிறார்: நான் ஏழைகளின் பிரபு. செல்வந்தர்கள் ஒருபோதும் தங்களை அர்ப்பணிக்கவும் மாட்டார்கள், கர்மாதீத ஸ்திதியை அடையவும் மாட்டார்கள் தந்தை மிகவும் சக்தி நிறைந்த பங்குத் தரகராவார். அவர் ஏழைகளிடமிருந்து மாத்திரமே பெற்றுக்கொள்கிறார். அவர் செல்வந்தர்களிடமிருந்து பெற்றால், அதற்குப் பிரதியுபகாரமாக அந்தளவு கொடுக்கவேண்டியிருக்கும்.

செல்வந்தர்கள் அரிதாகவே வருகின்றார்கள். ஏனெனில் இங்கு அவர்கள் அனைத்தையும் மறக்க வேண்டும். உங்களிடம் எதுவும் இல்லாதபோதே உங்களால், உங்கள் கர்மாதீத ஸ்திதியை அடைய முடியும். செல்வந்தர்களால், மறக்க முடியாதிருக்கும். முன்னைய கல்பத்தில் தங்கள் ஆஸ்தியைப் பெற்றவர்கள், அவ்வாறு செய்வார்கள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தை அன்புக் கடலாக இருப்பது போன்று, நீங்களும் மாஸ்டர் அன்புக் கடலாகுவதுடன், அன்பினால் அனைத்துக் கருமங்களையும் நிறைவேற்றுகங்கள். கோப்பபாதீர்கள். எவராவது கோப்பப்பட்டால், மௌனமாக இருங்கள்.
2. இப் பழைய துன்ப உலகை, உங்கள் புத்தியிலிருந்து அகற்றி, எல்லையற்ற சந்நியாசி ஆகங்கள். அமைதி தாமத்தையும், சந்தோஷ தாமத்தையும் நினைவு செய்யுங்கள். ஒருவருக்கொருவர் அழியாத ஞான இரத்தினங்களைப் பரிமாறிக் கொள்ளுங்கள்.

ஆசீர்வாதம்: நீங்கள் சுயராச்சியத்துக்கும், உலக இராச்சியத்துக்கும் உரிமையுடையவராகி, உங்கள் ஆன்மீக போதையினால் பழைய உலகை மறப்பீர்களாக. சங்கமயுகத்தில் தந்தையின் ஆஸ்திக்கு உரிமையுடையவர்கள், சுயராச்சியத்துக்கும், உலக இராச்சியத்துக்கும் உரிமையுடையவர்களாவர். இன்று நீங்கள் சுயராச்சியத்தைக் கொண்டுள்ளீர்கள், நாளை உலக இராச்சியத்தைக் கொண்டிருப்பீர்கள். இது இன்றும் நாளையும் பற்றிய விடயமாகும். அவ்வாறான உரிமையுடைய ஆத்மாக்கள் தங்களது ஆன்மீக போதையைப் பேணுவார்கள், இந்த போதை அவர்களைப் பழைய உலகை மறக்கச் செய்யும். உரிமையுடையவர்கள் எந்த ஒரு பொருளிலோ, நபரிலோ அல்லது சமஸ்காரத்திலோ ஒருபோதும் தங்கியிருக்கமாட்டார்கள். அவர்கள் எல்லைக்கு உட்பட்டவற்றை துறப்பதற்கு ஒருபோதும் முயற்சி செய்ய வேண்டியதில்லை, அவை தானாகவே துறக்கப்பட்டுவிடும்.

சுலோகம்: தங்களுடைய ஒவ்வொரு கணத்தையும், ஒவ்வொரு மூச்சையும், ஒவ்வொரு பொக்கிஷத்தையும் தகுதிவாய்ந்த முறையில் பயன்படுத்துபவர்களே, வெற்றி சொருபங்களாவர்.

ஓம் சாந்தி